

15 -ാം കേരള നിയമസഭ

10 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1639

02-02-2024 - ൽ മറുപടിയ്ക്ക്

കൃഷി വകുപ്പിൽ പുതിയതായി ആവിഷ്കരിച്ചിട്ടുള്ള പദ്ധതികൾ.

ചോദ്യം	ഉത്തരം
ശ്രീമതി യു പ്രതിഭ	ശ്രീ പി പ്രസാദ് (കൃഷി വകുപ്പ് മന്ത്രി)
<p>(എ) നിലവിലെ സർക്കാർ അധികാരത്തിൽ വന്നശേഷം കൃഷി വകുപ്പിൽ പുതിയതായി ആവിഷ്കരിച്ചിട്ടുള്ള പദ്ധതികളുടെ വിശദാംശം ലഭ്യമാക്കാമോ?</p>	<p>(എ) സംസ്ഥാനത്തു മുൻ സർക്കാരിന്റെ കാലയളവിൽ കാർഷിക മേഖലയിൽ നടത്തിയ ഇടപെടലിലൂടെ കൈവരിച്ച നേട്ടങ്ങൾ നിലനിർത്തുന്നതിനും കൂടുതൽ വളർച്ച നേടുവാനും ലക്ഷ്യമിട്ടു നിലവിലെ സർക്കാർ അധികാരത്തിൽ വന്ന ശേഷം കൃഷി വകുപ്പിൽ പുതിയതായി ആവിഷ്കരിച്ചിട്ടുള്ള പദ്ധതികളുടെ വിശദാംശങ്ങൾ ചുവടെ ചേർക്കുന്നു.</p> <p>1. ഞങ്ങളും കൃഷിയിലേയ്ക്ക്:</p> <p>സംസ്ഥാനത്തെ എല്ലാ കുടുംബങ്ങളിലും കാർഷിക സംസ്കാരം ഉണർത്തുക, കേരളത്തെ ഭക്ഷ്യ സ്വയംപര്യാപ്തയിൽ എത്തിക്കുക തുടങ്ങിയ ലക്ഷ്യത്തോടെ ഞങ്ങളും കൃഷിയിലേയ്ക്ക് എന്ന ബൃഹത് പദ്ധതി നടപ്പിലാക്കി അതിന്റെ ഭാഗമായി ഇതുവരെ 23245 കൃഷിക്കൂട്ടങ്ങൾ രൂപീകരിച്ചിട്ടുണ്ട്. ഇവയിൽ 19537 കൃഷിക്കൂട്ടങ്ങൾ ഉല്പാദന മേഖലയിലും 2380 എണ്ണം വിപണനം/ മൂല്യവർദ്ധന മേഖലയിലും 1328 എണ്ണം സേവന മേഖലയിലും പ്രവൃത്തിച്ചു വരുന്നു. 236344 തൊഴിലവസരങ്ങൾ കാർഷിക മേഖലയിൽ സൃഷ്ടിച്ചു. തെരഞ്ഞെടുക്കപ്പെട്ട 1200 കൃഷിക്കൂട്ടങ്ങൾക്ക് 50000 രൂപ വീതം വെൻചർ ക്യാപിറ്റൽ അസ്സിസ്റ്റൻസ് ഫണ്ട് ആയി നൽകുകയും ചെയ്യുന്നുണ്ട്.</p> <p>2. കൃഷിയിടാസൂത്രണാധിഷ്ഠിത വികസന സമീപനം (ഫാംപ്ലാൻ):</p> <p>വിള അധിഷ്ഠിത സമീപനത്തിൽ നിന്നും മാറി സംയോജിത ബഹുവിളകൃഷി സമ്പ്രദായത്തിലൂടെ കാർഷിക വികസനം സാധ്യമാക്കുക എന്നതാണ് ലക്ഷ്യം. കൃഷിയിടത്തെ അടിസ്ഥാന യൂണിറ്റായി കണക്കാക്കുന്നു. 10760 ഫാംപ്ലാനുകൾ രൂപീകരിച്ചു.</p> <p>3. കേരള അഗ്രോ ബിസിനസ്സ് കമ്പനി (KABCO):</p>

കർഷകരുടെ ഉൽപ്പന്നങ്ങളുടെ വിപണനത്തിനായി പ്രത്യേക സംവിധാനം ഒരുക്കി കർഷകർക്ക് മതിയായ പങ്കാളിത്തം ഉറപ്പാക്കി ഉല്പന്നങ്ങൾ മെച്ചപ്പെട്ട രീതിയിൽ വിപണനം ചെയ്യുന്നതിനായി കേരള അഗ്രോ ബിസിനസ് കമ്പനി (KABCO) 07 /08/2023 ന് രൂപീകരിച്ചു. 33% ഓഹരി മൂലധനവും പങ്കാളിത്തവും കേരള സർക്കാരിനും, കർഷകർക്ക് 24 % ത്തിൽ കൂടാത്ത ഓഹരി മൂലധനം, എഫ്. പി. ഒ/കർഷക സഹകരണ സംഘത്തിനും 25% ത്തിൽ കൂടാത്ത ഓഹരി മൂലധനം, പൊതുജനങ്ങൾക്കു 13% ത്തിൽ കൂടാത്ത ഓഹരി മൂലധനം, ധനകാര്യസ്ഥാപനങ്ങൾക്ക് 5% കൂടാത്ത ഓഹരി മൂലധനം അടങ്ങിയതാണ് ഇതിന്റെ ആകെ മൂലധനം.

4. മൂല്യ വർദ്ധിത കൃഷി മിഷൻ (VAAM):

കാർഷികോല്പാദനക്ഷമത, ഉല്പന്ന സംഭരണം, ഉല്പന്നങ്ങളുടെ വില, മൂല്യവർദ്ധിത പ്രവർത്തനങ്ങളിൽ നിന്നുള്ള വരുമാനം, മറ്റു അനുബന്ധ വരുമാനങ്ങൾ എന്നിവയിൽ വർദ്ധനവ് വരുത്തുന്നതിനായി മൂല്യവർദ്ധിത കാർഷിക മിഷൻ രൂപീകരിച്ചു.

5. ജൈവകൃഷി മിഷൻ

സുരക്ഷിത ഭക്ഷണം, മെച്ചപ്പെട്ട ആരോഗ്യം, പരിസ്ഥിതി സൗഹൃദം എന്നിവയെ കൂറിച്ച് അവബോധം സൃഷ്ടിക്കുന്നതിനും കാലാവസ്ഥ വ്യതിയാനം നേരിടുന്നതിനുള്ള ശക്തമായ ഇടപെടലുകൾ നടത്തുന്നതിനും, ലക്ഷ്യമിട്ടു ജൈവകൃഷി മിഷൻ രൂപീകരിച്ചു. ഓരോ വർഷവും തെരഞ്ഞെടുക്കുന്ന പഞ്ചായത്തുകളിൽ 10000 ഹെക്ടർ സ്ഥലത്ത് ജൈവകൃഷി ചെയ്യുന്നതിനാണ് ലക്ഷ്യമിടുന്നത്. ജൈവകൃഷിയുമായി ബന്ധപ്പെട്ട് കൃഷി വകുപ്പ് നടപ്പിലാക്കുന്ന വിവിധ ജൈവ കാർഷിക വികസന പദ്ധതികൾ (പരമ്പരാഗത കൃഷിവികാസ് യോജന, ഭാരതീയ പ്രകൃതി കൃഷി പദ്ധതി, ജൈവകൃഷി വികസന പദ്ധതി MIDH, RKVY) എല്ലാം ഏകോപിപ്പിച്ച് ജൈവ കാർഷികമിഷന്റെ കടക്കീഴിൽ കൊണ്ടുവന്നു.

6. പോഷക സമൃദ്ധിമിഷൻ

കേരള ജനതയുടെ ആരോഗ്യ സംരക്ഷണത്തിന് പ്രധാനവും നല്ല കാർഷിക പാരിസ്ഥിതിക പ്രദേശങ്ങൾ അടിസ്ഥാനമാക്കി പോഷക പ്രധാനമുള്ള വിളകൾ ഉല്പാദിപ്പിക്കുന്നതിന് ലക്ഷ്യമിട്ട് 13.09.2023 ന് പോഷകസമൃദ്ധിമിഷൻ രൂപീകരിച്ചു. സംസ്ഥാനത്തെ 75 ലക്ഷം കുടുംബങ്ങളെ പോഷക സമൃദ്ധിമിഷന്റെ ഭാഗമാക്കാൻ ലക്ഷ്യമിടുന്നു. കാർഷിക പാരിസ്ഥിതിക

മേഖലയെ അടിസ്ഥാനമാക്കിയുള്ള ഉല്പന്നങ്ങളുടെ ലഭ്യത ഉറപ്പാക്കി നാഷണൽ ഇൻസ്റ്റിറ്റ്യൂട്ട് ഓഫ് ന്യൂട്രീഷന്റെ സഹായത്തോടെ ന്യൂട്രീഷൻ പ്ലേറ്റ് തയ്യാറാക്കും.പോഷക സമൃദ്ധി സമൃദ്ധി മിഷന്റെ ആദ്യ വർഷത്തിൽ (2023-24 സാമ്പത്തിക വർഷത്തിൽ) വിള വൈവിധ്യവൽക്കരണം, വിളതീവ്രത അവതരണം പദ്ധതിയിൽ ഉൾപ്പെടുത്തി, ബഹുവിള കൃഷി, ഇടവിള കൃഷി ,വിള ഭ്രമണം (ക്രോപ്പ് റൊട്ടേഷൻ) എന്നിവയിലൂടെ തരിശു നിലങ്ങളും, തെങ്ങിൻ തോട്ടങ്ങളിലെ ഇടപ്രദേശവും, പ്രധാന വിളയെ ബാധിക്കാതെ ഉപയോഗപ്പെടുത്തി, ചെറുധാന്യങ്ങൾ, പയറുവർഗ്ഗങ്ങൾ, എന്നിവയുടെ ഉൽപ്പാദനവും, ഉല്പാദനക്ഷമതയും വർദ്ധിപ്പിക്കുവാൻ ലക്ഷ്യമിടുന്നു . 650ഹെക്ടറിൽ കൂടി കൃഷി വ്യാപിപ്പിക്കുക വഴി 650 മെട്രിക് ടൺ പയറു വർഗ വിളകൾ അധികമായി ഉല്പാദിപ്പിക്കുവാനും,255 മെട്രിക് ടൺ ചെറുധാന്യങ്ങൾ അധികമായി ഉല്പാദിപ്പിക്കുവാനും ലക്ഷ്യമിടുന്നു.

7. കാർബൺ തുലിത കൃഷി:

പരിസ്ഥിതി സൗഹാർദ്ദമായ പുനരുജ്ജീവനം മുന്നിൽ കണ്ടുകൊണ്ട് കാർബൺ തുലിത കൃഷിരീതി നടപ്പിലാക്കുന്ന ആദ്യ സംസ്ഥാനമാണ് കേരളം. ആലുവ സ്റ്റേറ്റ് സീഡ് ഫാമിനെ ആദ്യത്തെ കാർബൺ ന്യൂട്രൽ ഫാമായി 2022 ഡിസംബർ 10 ന് പ്രഖ്യാപിച്ചു. തെരഞ്ഞെടുത്ത 14 ഫാമുകൾ കൂടി കാർബൺ തുലിതമാക്കുന്നതിനും നടപടി സ്വീകരിച്ചു. ആതിരപ്പള്ളി ട്രൈബൽ മേഖലയ്ക്കും അവിടത്തെ ഉല്പന്നങ്ങൾക്കും കാർബൺ തുലിത സർട്ടിഫിക്കേഷൻ ലഭ്യമാക്കുന്നതിന് നടപടി ആരംഭിച്ചിട്ടുണ്ട്.

8. ചെറുധാന്യ കൃഷി:

ചെറുധാന്യകൃഷി വികസന പദ്ധതിയിൻ കീഴിൽ 425 ഹെക്ടർ സ്ഥലത്ത് കൃഷി വ്യാപിപ്പിക്കുന്നതിനായി 85 ലക്ഷം രൂപ വകയിരുത്തിയിട്ടുണ്ട്. 225 മെട്രിക് ടൺ അധികം ഉല്പാദനം ലക്ഷ്യമിടുന്നു. ചെറുധാന്യ സംസ്കരണ യൂണിറ്റിനായി 50 ലക്ഷം രൂപ വകയിരുത്തിയിട്ടുണ്ട്. 152 മുൻനിര പ്രദർശന തോട്ടങ്ങൾ ഒന്നിന് 25000 രൂപ വീതം ആനുകൂല്യം നൽകി നടപ്പിലാക്കുന്നു. ഇന്ത്യൻ ഇൻസിറ്റൂട്ട് ഓഫ് മില്ലറ്റ് റിസർച്ചുമായി ധാരാണാപത്രം ഒപ്പു വച്ചു. RKVY പദ്ധതിയുടെ ഭാഗമായി 3500 ഹെക്ടർ സ്ഥലത്ത് ചെറുധാന്യകൃഷി, 6 ചെറുകിട മില്ലറ്റ്സ് സംസ്കരണ യൂണിറ്റുകൾ, 14 മില്ലറ്റ് കഫേകൾ എന്നിവ സ്ഥാപിക്കുന്നതാണ്.

9. കേരളാഗ്രോ:

205 കൃഷി വകുപ്പ് ഉല്പന്നങ്ങൾ കേരളാഗ്രോ ബ്രാൻഡിൽ ആമസോൺ, ഫ്ലിപ്പ് കാർട്ട് എന്നീ പ്ലാറ്റ് ഫോമുകളിലൂടെ ലഭ്യമാക്കി. സംസ്ഥാനത്തെ ഏതൊരു കർഷകനും അവരുടെ ഉല്പന്നങ്ങൾ ഗുണമേന്മ ഉറപ്പാക്കി കേരളാഗ്രോ ബ്രാൻഡിൽ വിവിധ ഓൺലൈൻ/ ഓഫ് ലൈൻ പ്ലാറ്റ് ഫോമുകളിലൂടെ വില്പന നടത്തുന്നതിന് ഗുണമേന്മ അനുമതി നൽകുന്നതാണ്.

10. കൃഷിദർശൻ:

ബഹു: കൃഷി വകുപ്പ് മന്ത്രിയും ജനപ്രതിനിധികളും, കൃഷി വകുപ്പിലെ ഉന്നത ഉദ്യോഗസ്ഥരും സംസ്ഥാനത്തെ കാർഷിക ബ്ലോക്കുകൾ കേന്ദ്രീകരിച്ച് കർഷകരുമായി സംവദിച്ച് കർഷകരുടെ പ്രശ്നങ്ങൾ നേരിട്ട് മനസ്സിലാക്കി പരിഹാരം കാണുന്നു. ഒല്ലൂക്കര, തലശ്ശേരി, നെടുമങ്ങാട്, ഹരിപ്പാട് എന്നീ ബ്ലോക്കുകളിൽ കൃഷി ദർശൻ നടപ്പിലാക്കി. കർഷകരുടെ വിവിധ പ്രശ്നങ്ങൾ പരിഹരിക്കുന്നതിനായി 6 സർക്കാർ ഉത്തരവുകളും 5 വകുപ്പ് തല ഉത്തരവുകളും പുറപ്പെടുവിക്കുകയും ചെയ്തു.

11. സോഷ്യൽ ഓഡിറ്റ്:

പദ്ധതി നിർവ്വഹണത്തിലെ സുതാര്യതയും സാമൂഹിക പ്രതിബദ്ധതയും ഉറപ്പാക്കുന്നതിനായി ജനകീയ വിലയിരുത്തലുകൾ ഉണ്ടാകണമെന്ന് തീരുമാനിച്ച സോഷ്യൽ ഓഡിറ്റിംഗ് നവംബർ മാസത്തിൽ ആരംഭിച്ചു.

12. സ്റ്റാർട്ട് കൃഷിഭവൻ:

കൃഷി വകുപ്പിന്റെ സേവനങ്ങൾ കാര്യക്ഷമവും സുതാര്യമായും കർഷകരുടെ വിരൽത്തുമ്പിൽ എത്തിക്കുന്നതിനാണ് സ്റ്റാർട്ട് കൃഷിഭവൻ ലക്ഷ്യമിടുന്നത്. RIDF- 27 ഉൾപ്പെടുത്തി 14 കൃഷിഭവനുകൾ സ്റ്റാർട്ടാക്കുന്നതിന് 31.50 കോടി രൂപ അനുവദിച്ചു. സംസ്ഥാന ബജറ്റിൽ ഉൾപ്പെടുത്തി 28 കൃഷിഭവനുകൾ സ്റ്റാർട്ടാക്കുന്നതിന് 10 കോടി രൂപ അനുവദിച്ചു. നടപ്പു സാമ്പത്തിക വർഷം 14 കൃഷിഭവനുകൾ സ്റ്റാർട്ടാക്കുന്നതിന് നടപടി സ്വീകരിച്ചു വരുന്നു.

13. ഇന്ത്യൻ ഇൻസിറ്റീവ് ഓഫ് പാക്കേജിംഗുമായി ധാരാണാപത്രം:

കാർഷിക മേഖലയിലെ മുഖ്യവർദ്ധിത ഉല്പന്നങ്ങൾക്ക് ആകർഷവും സുരക്ഷിതവുമായ പാക്കിംഗ് ലഭ്യമാക്കുന്നതിന് സാങ്കേതിക വിദ്യയും പരിശീലനവും നൽകുന്നതിന് ഇന്ത്യൻ ഇൻസിറ്റീവ് മായി

ധാരണാപത്രത്തിൽ ഏർപ്പെടുകയും നിർവ്വഹണം നടത്തി വരികയും ചെയ്യുന്നു.

14. ഇന്ത്യൻ ഇൻസിറ്റിയൂട്ട് ഓഫ് മിലറ്റ് റിസർച്ചുമായി ധാരണാപത്രം:

ചെറുധാന്യങ്ങളുടെ സംസ്കരണം, മൂല്യവർദ്ധനവ് ബ്രാൻഡിംഗ്, വിപണനം എന്നീ മേഖലകൾ കാര്യക്ഷമമാക്കുന്നതിന് ആവശ്യമായ സാങ്കേതിക സഹായങ്ങൾ ലഭിക്കുന്നതിന് ഐ.ഐ.എം.ആർ, ഹൈദ്രാബാദുമായി ധാരണാപത്രം ഒപ്പ് വയ്ക്കുകയും പ്രാരംഭ പ്രവർത്തനങ്ങൾ ആരംഭിക്കുകയും ചെയ്തു.

15. കാലാവസ്ഥ വ്യതിയാനം പകർച്ച വ്യാധികൾ എന്നിവ ഉൾപ്പെടെയുള്ള പ്രകൃതി ദുരന്തങ്ങളുടെ ആഘാതങ്ങൾക്കെതിരെ കേരളത്തിന്റെ കാർഷിക മേഖലയുടെ പ്രതിരോധശേഷി വർദ്ധിപ്പിക്കുന്നതിനും മൂല്യശൃംഖല നവീകരിക്കുന്നതിനുമായി ക്ലൈമറ്റ് റസിലിയന്റ് അഗ്രി വാല്യൂ ചെയിൻ മോഡേണൈസേഷൻ (കേര) പദ്ധതി 2375 കോടി (285 ദശലക്ഷം ഡോളർ) ചെലവിൽ 5 വർഷം കൊണ്ട് നടപ്പിലാക്കാൻ അംഗീകാരം നൽകിയിട്ടുണ്ട്.

സെക്ഷൻ ഓഫീസർ